
मुद्रकः ना 
प्रयागस्थः। 


शिवसङ्कल्पः 


अयमस्ति हर्षप्रकर्षस्य विषयो यदस्य ईसवीयसंवत्सरस्य समारम्भे हस्तलिखितम्रन्थविवरणपञ्जिकानां 
भागसप्तकं सम्पूर्णानन्दसंस्कृतविश्वविद्यालयेन प्राकाश्यं नीयत इति। विश्वविद्यालयस्यास्य प्रतिष्ठायामेतस्य 
द्विशतवर्षेभ्यः प्राक्‌ संस्थापितस्य सरस्वती भवनम्‌'' इति नाम्मो ग्रन्थालयस्य महत्त्वपूर्ण मौलिकं योगदानं विद्यते। 

असौ हि ग्रन्थालय एकत्र प्रकाशितानां पुस्तकानां भाण्डागारत्वेन, अपरत्र च हस्तलिखितानां मातृकाणां 
निधित्वेन सुसम्पन्नः। प्रकाशितपुस्तकानां लक्षद्वयी, मातृकाणाञ्च एकलक्षाधिकदशसाहस्री अत्र वर्वर्ति। 

सोऽयं सङ्ग्रहो भगवत्याः सरस्वत्या मूर्तिमद-विग्रह इव संराजते, अन्वर्थयति च एतस्य “सरस्वतीभवनम्‌ ' 
इत्यभिख्याम्‌। 

स्वनामधन्या महामहोषाध्यायाः श्रीगोपीनाथकविराजसदृशा महनीया मनीषिणोऽस्याध्यक्ष्यं समलङ्कृतवन्तः। 
विश्वस्मिञ्जगति वाराणस्या अस्य च विश्वविद्यालयस्य महिमाऽनेन संवद्धितः। विश्वस्य विभिन्नेभ्यो भागेभ्यो 
विद्वज्जना अत्र स्वकीयां जिज्ञासां शोधयोजनां च संपूरयितुं प्रत्यन्दमागच्छन्तीतीयं स्वाभाविकी धाराऽद्यापि 
प्रवहमानाऽस्ति। 

अयं हि ज्ञानराशिर्महतायासेन भारतस्य विविधेभ्यः प्रदेशेभ्यः सङ्गृहीतः संरक्षितश्च। एतासां मातृकाणां 
यथाधिकाधिकं लोकोपकारित्वं सुसम्पद्येत, यथा च शोधग्रवत्तानां विदुषां कृत एतासां सौलभ्यं स्यादिति 
विश्वविद्यालयप्रशासनं सचेष्टमास्ते, प्रेरयति च विद्रत्तल्लजान्‌ एतासां सम्पादनाय प्रकाशनाय च। 

एतस्मिन्‌ क्रम एतस्य सङ्ग्रहस्य विवरणपञ्जिका-परस्तुतिः प्रथमं कर्त्तव्यमिति विचिन्त्यास्य महतः प्रकल्पस्य 
साफल्याय विश्वविद्यालयेन सम्प्रार्थित “विश्वविद्यालय- अनुदान- आयोगः''। तेन चावश्यकमगुदानं 
स्वीकृत्यानुगृहीतोऽयं कार्यक्रम इति सर्वतः प्राथम्येनाहं विश्वविद्यालयपक्षत आयोगं प्रति कृतज्ञतां विज्ञापयामि। 

पञ्जिकायाश्चास्या निर्माणे तदानीन्तनाः पुस्तकालयाध्यक्षाः श्रीलक्ष्मीनारायणतिवारिणः, अन्ये च सहयोगिनः 
पुस्तकालय-पण्डिता अधिकारिणश्च स्वकीयेन वैदुष्येन प्रतिभाकौशलेन च सह भृशां प्रायतन्त इति श्रीतिवारिमहाशयाः 
पुस्तकालयसहकर्मिभिः सहास्माकं समस्तस्यापि विद्रत्समाजस्य साधुवादस्य अभिनन्दनस्य च पात्राणि। 

पञ्जिकाया अयं भागः स्तोत्रमातृका अधिकृत्य संयोजितः। अस्य च निर्माणे प्राक्तन एव क्रमः पालितो यस्मिन्‌ 
१. क्रमसंख्या, २. ग्रन्थनाम, ३. ग्रन्थकारनाम, ४. पत्रसंख्या, ५. आकारः, ६. पक्तिसंख्या, ७. अक्षरसंख्या, ८. लिपिः, 
१, आधारः, १०. लिपिकालः, ११. पूर्णापूर्णविवेकः, १२. विशेषविवरणम्‌ इत्यादिभिर्द्रादशभिः शीर्षकैः ३०१७ 
संख्याकानां मातृकाणां परिचयात्मक विश्लेषणं प्रस्तुतम्‌। एता माठृकाः सतोत्रसाहित्यस्य व्यापकं माहात्यं प्रकाशयन्ति, जगतो 
विशिष्टानां पण्डितानाञ्च दृष्टि ध्यानञ्चानुसन्धानाय समाकर्षयन्ति। एतस्य महत उद्देश्यस्य पूर्तौ विवरणपञ्जिका-सङ्ग्रहोऽयं 
प्रचुरं मौलिकं च साहाय्यं विधास्यतीति नात्र संशीतिलेशः! 

अस्य प्रकाशने विश्वविद्यालयस्य प्रकाशनाधिकारिभिः श्रीहरिश्नदरमणित्रिपाठिभिः, प्रयागस्थहिन्दीसाहित्यसम्मेलन- 
मुद्रणालय-सञ्चालकैश्च प्रशंसनीयं साहाय्यमाचरितमिति ते धन्यवादार्हाः। 

एभिः कतिपयशाब्दैरहमद्य सरस्वतीसमाराधनप्रशस्तायां वसन्तपञ्चम्यां तिथौ पूजापुष्परूपेणेमां 
हस्तलिखितग्रन्थविवरणपञ्जिकां भगवत्यै शारदायै तदपासकेभ्यो मनीविप्रवरेभ्यश्च समर्पयामि। 


वाराणसी मण्डनमिश्रः 
वसन्तपञ्चमी, कुलपतिः 
वि. सं. २०५२ सम्पूर्णानन्दसंस्कृतविश्वविद्यालयस्य 

